



## **ЈАВЕН ПОВИК ЗА ГРАЃАНСКИ ОРГАНИЗАЦИИ ЗА ПОДНЕСУВАЊЕ ПРЕДЛОГ ПРОЕКТИ КОИ ОДГОВАРААТ НА РАЗВОЈНИТЕ ЦЕЛИ НА ОПШТИНА ОХРИД**

### **ОПШТИНА ОХРИД ОБЈАВУВА: ЈАВЕН ПОВИК ЗА ГРАЃАНСКИ ОРГАНИЗАЦИИ ЗА ПОДНЕСУВАЊЕ ПРЕДЛОГ ПРОЕКТИ КОИ СЕ ДОСЛЕДНИ НА РАЗВОЈНИТЕ ЦЕЛИ КОИ ОПШТИНАТА ГИ УТВРДИ КАКО ПРИОРИТЕТНИ ЗА 2026 ГОДИНА**

Општина Охрид во периодот од 2021-2024 година активно учествуваше во проектот на програмата за развој на Обединетите Нации (UNDP) ReLOaD2, откако беше потпишан меморандум за разбирање помеѓу двете инволвирани страни. Проектот Регионална програма за локална демократија во Западен Балкан, ReLOaD2 беше финансиран од Европската Унија и го спроведуваше програмата за развој на Обединетите Нации (UNDP) во шест земји од Западен Балкан. Проектот траеше до декември 2024 година и истиот имаше за цел јакнење на партиципативната демократија и процесите за интеграција на земјите од Западен Балкан во Европската Унија преку јакнење на граѓанското општество и младите за нивно активно учество во процесите на донесување одлуки.

Според Меморандумот за разбирање меѓу Програмата за развој на Обединетите Нации и Општина Охрид, општината се обврза во 2026 година да ги поддржи и целосно да ги финансира проектите кои одговараат на развојните цели кои Општината ги определи како приоритетни за 2026 година.

Општина Охрид ги повикува сите граѓански организации да поднесат предлог проекти кои се доследни на развојните цели на општина Охрид и со кои се опфатени следните приоритетни области:

#### **1. Младински активизам и партиципација**

- 1.1 Активности за спречување на врсничко насилство и реализација на активности за превенција и спречувањето сите видови насилство.
- 1.2 Активности за поддршка на младите во руралните средини
- 1.3 Поддршка на младите, младинска партиципација и младински активизам.
- 1.4 Поддршка на проекти и активности за подобрување на менталното здравје кај младите.

## **2. Родова еднаквост, економска и социјална инклузија**

- 2.1 Активности за зголемување на вештините и знаењата на жените и ранливите групи во руралните средини со цел подобрување на нивната економска состојба.
- 2.2 Поддршка на проекти и активности за развој, поттикнување и промоција на земјоделското производство, како и активности и едукација за одгледување на органско производство.
- 2.3 Реализација на проекти и активности за социјална инклузија на ранливите категории на граѓани, особено на лицата со попреченост и деца со потешкотии во развојот со цел подобрување на квалитетот на живот.
- 2.4 Реализација на проекти и активности за заштита и поддршка на жртви од семејно насилство.

## **3. Заштита на животната средина**

- 3.1 Поддршка на активности за унапредување и заштита на животната средина
- 3.2 Проекти за подигнување на еколошката свест и зачувување на природното наследство и биодиверзитетот.

## **4. Туризам и култура**

- 4.1 Поддршка на проектни активности за развој и промоција на туризмот, културата и културно историското наследство на Општина Охрид.
- 4.2 Развој на алтернативниот и селскиот туризам како можност за подобрување на економската состојба на ранливите категории, пред се на жените и младите во руралните средини.

***Во рамки на годишаната програма општина Охрид предвиде 1.200,000,00 МКД, средства наменети за одобрени проекти на ГО во рамки на овој проект.***

***Износот на средства за одобрени проекти ќе се движи од 200.000,00 МКД до 600.000,00 МКД.***

***Општина Охрид и УНДП го задржуваат правото да не ги доделат расположливите средства доколку предлог проектите не ги исполнуваат зададените критериуми. Проектите може да бидат со времетраење од 6 до 12 месеци. Избраните проекти мора да се спроведат во периодот од април 2026 до крајот на март 2027.***

### **ПОДОБНОСТ:**

Учеството на овој јавен повик е отворено за сите формално регистрирани граѓански организации (асоцијации/организации или фондации) согласно со Законот за здруженија и фондации.

Сите заинтересирани граѓански организации може да најдат детални информации за условите за пријавување и за критериумите за финансирање на проекти во Насоките за подносителите, кои се составен дел од документацијата за јавниот повик (Анекс 10).

### **ДОКУМЕНТАЦИЈА:**

Јавниот повик ќе трае од **06.02.2026 (од 9:00 часот) до 06.03.2026 (до 15:00 часот)**. Документацијата за пријавување на јавниот повик на општина Охрид може да се обезбеди преку испраќање на барање, во кое е наведено името на заинтересираната организација, на следната адреса: Општина Охрид, „Димитар Влахов“ 57, 6000 Охрид и/или на е-пошта: mladi.nevladini@ohrid.gov.mk или лично во општина Охрид. Сите неопходни информации и електронската верзија од целиот пакет апликација може исто така да се преземат од официјалната општинска веб страница ([www.ohrid.gov.mk](http://www.ohrid.gov.mk))

### **ПОДНЕСУВАЊЕ АПЛИКАЦИИ:**

Пополнетите апликации (со целосна документација) мора да се поднесат **во три (3) печатени копии и една електронска верзија (на USB)**, во запечатен плик со назнака за **“ЈАВЕН ПОВИК ЗА ГО“**, по препорачана пошта или лично, во работни денови (понеделник-петок), од 09:00 до 15:00 часот на следната адреса:

**Општина Охрид  
„Димитар Влахов“, бр.57  
Поштенски број:6000, Охрид**

Апликациите кои ќе бидат поднесени по овој краен рок ќе бидат разгледани само доколку на поштенската марка стои датум и време на испраќање пред официјалниот краен рок. На надворешната страна на пликот мора да стои името на повикот за поднесување предлог проекти, целосното име и адреса на подносителот, целосниот назив на проектот и назнаката **„Да не се отвора пред официјалното отворање“**.

Општинскиот службеник ќе издаде потврда за прием на поднесените документи. Сите подносителите на предлог проекти, независно дали истите се прифатени или одбиени, ќе бидат известени во писмена форма за одлуката во врска со нивниот предлог проект во рок од 30 работни дена од затворањето на јавниот повик. Резултатите ќе бидат објавени на општинската веб страница ([www.ohrid.gov.mk](http://www.ohrid.gov.mk)) и/или на општинската огласна табла

### **Објава на јавен повик.**

**Анекс 1 – Предлог проект**

**Анекс 2 – Предлог буџет**

**Анекс 3 – Логичка рамка**

**Анекс 4 – План на активности и видливост**

**Анекс 5 – Формулар со административни податоци**

**Анекс 6 – Формулар со финансиски податоци**

**Анекс 7 – Изјава за подобност**

**Анекс 8 – Изјава за двојно финансирање**

**Анекс 9 – Листа за проверка**

**Анекс 11 – Цели на одржлив развој**

**Анекс 12 – Најчести грешки од претходни јавни повици за ГО**